



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, माघ २१ गते, २०७५ साल (अतिरिक्ताङ्क ३५(ग+१))

भाग ५

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

भूकम्पबाट प्रभावित व्यक्तिको पुनर्वास तथा स्थानान्तरणको लागि

वन क्षेत्रको जग्गा उपलब्ध गराउने सम्बन्धी (पहिलो संशोधन)

कार्यविधि, २०७५

भूकम्पबाट प्रभावित व्यक्तिको पुनर्वास तथा स्थानान्तरणको लागि वन क्षेत्रको जग्गा उपलब्ध गराउने सम्बन्धी कार्यविधि, २०७२ लाई संशोधन गर्न वाञ्छनीय भएकोले,

खण्ड ६८) अतिरिक्ताङ्क ३५(ग+१) नेपाल राजपत्र भाग ५ मिति २०७५।१०।२१

भूकम्पबाट प्रभावित संरचनाको पुनर्निर्माण सम्बन्धी ऐन, २०७२ को दफा ४ को उपदफा (३) ले दिएको अधिकार प्रयोग गरी नेपाल सरकारले देहायको कार्यविधि बनाएको छ ।

१. संक्षिप्त नाम र प्रारम्भ: (१) यस कार्यविधिको नाम “भूकम्पबाट प्रभावित व्यक्तिको पुनर्वास तथा स्थानान्तरणको लागि वन क्षेत्रको जग्गा उपलब्ध गराउने सम्बन्धी (पहिलो संशोधन) कार्यविधि, २०७५” रहेको छ ।

(२) यो कार्यविधि तुरुन्त प्रारम्भ हुनेछ ।

२. भूकम्पबाट प्रभावित व्यक्तिको पुनर्वास तथा स्थानान्तरणको लागि वनक्षेत्रको जग्गा उपलब्ध गराउने सम्बन्धी कार्यविधि, २०७२ को दफा २ मा संशोधन: भूकम्पबाट प्रभावित व्यक्तिको पुनर्वास तथा स्थानान्तरणको लागि वनक्षेत्रको जग्गा उपलब्ध गराउने सम्बन्धी कार्यविधि, २०७२ (यसपछि “मूल कार्यविधि” भनिएको) को दफा २ को खण्ड(क) मा रहेको “स्थानान्तरण” भन्ने शब्द पछि “र भूकम्पबाट प्रभावित संरचनाको पुनर्निर्माण” भन्ने शब्दहरू थपिएका छन् ।

३. मूल कार्यविधिको दफा ४ मा संशोधन: मूल कार्यविधिको दफा ४ को उपदफा (१) को खण्ड (क) र (ङ) मा रहेका “गाउँ विकास समिति” भन्ने शब्दहरूको सट्टा “गाउँपालिका” भन्ने शब्द राखिएको छ ।

४. मूल कार्यविधिको दफा ५ मा संशोधन: मूल कार्यविधिको दफा ५ को,-

(१) खण्ड (ख) को सट्टा देहायको खण्ड (ख) राखिएको छ :-

“(ख) जिल्ला समन्वय अधिकारी

- सदस्य”

(२) खण्ड (घ) को सट्टा देहायको खण्ड (घ) राखिएको छ :-

“(घ) सम्बन्धित गाउँ कार्यपालिकाको अध्यक्ष वा नगर कार्यपालिकाको प्रमुख -सदस्य”

५. मूल कार्यविधिको दफा ९ मा संशोधन: मूल कार्यविधिको दफा ९ को सट्टा देहायको दफा ९ राखिएको छ :-

“९.उपलब्ध गराउन सकिने वन क्षेत्रको जग्गा:

(१) आयोजनाको लागि दफा ८ मा उल्लिखित वन क्षेत्र र चारैतिर वनले घेरिएको वन क्षेत्रबाहेक देहायको वन क्षेत्रको जग्गा मात्र उपलब्ध गराउन सकिनेछ:-

(क) हैसियत बिग्रेको वन क्षेत्र,

(ख) अतिक्रमण खाली गराइएको वन क्षेत्र,

(ग) अतिक्रमणको जोखिम रहेको वन क्षेत्र ।

(२) उपदफा (१)मा जुनसुकै कुरा लेखिएको भए तापनि भूकम्पबाट प्रभावित संरचनाको पुनर्निर्माणको लागि दफा ८ बमोजिमको वनक्षेत्र बाहेकका अन्य वन क्षेत्रको जग्गा आयोजनालाई उपलब्ध गराउन सकिनेछ ।

तर त्यस्तो वन क्षेत्रको जग्गा प्रचलित कानून बमोजिम वातावरणीय मूल्याङ्कन प्रतिवेदन स्वीकृत भइसकेका भूकम्पबाट प्रभावित सार्वजनिक सडक आयोजनालाई मात्र उपलब्ध गराउन सकिनेछ ।

(३) उपदफा(२) बमोजिम वन क्षेत्रको जग्गा उपलब्ध गराउनको लागि वन सम्बन्धी विषय

खण्ड ६८) अतिरिक्ताङ्क ३५(ग+१) नेपाल राजपत्र भाग ५ मिति २०७५।१०।२१

हेर्ने मन्त्रालयले कार्यकारी समितिको परामर्श लिई
नेपाल सरकार समक्ष प्रस्ताव पेश गर्नुपर्नेछ ।”

६. मूल कार्यविधिको दफा ११पछि देहायको दफा ११क.थप:
मूल कार्यविधिको दफा ११पछि देहायको दफा ११क.थप
गरिएको छ :-

“११क. नेपाल सरकारको नाममा हक कायम हुने: यस
कार्यविधि बमोजिम भूकम्प पिडित व्यक्तिलाई
निजी आवास निर्माण गर्ने प्रयोजनका लागि नेपाल
सरकारले सार्वजनिक जग्गा वा वन क्षेत्रको जग्गा
उपलब्ध गराएमा वा पुनःस्थापनाका लागि
आवश्यक जग्गा खरिद गर्न अनुदान उपलब्ध
गराएमा निजको स्वामित्वमा रहेको भूकम्प
प्रभावित क्षेत्रमा रहेको सोही परिमाणको जग्गा
नेपाल सरकारको नाममा हक कायम गरिनेछ ।”

७. रूपान्तर: मूल कार्यविधिको ठाउँ ठाउँ मा रहेका “जिल्ला वन
कार्यालय” भन्ने शब्दहरूको सट्टा “डिभिजन वन कार्यालय”
भन्ने शब्दहरू राखी रूपान्तर गरिएको छ ।

आज्ञाले,
धनराज ज्ञवाली
नेपाल सरकारको सचिव ।